

خزاں سے کوئی طلب نہیں ہے

خزاں سے کوئی طلب نہیں ہے ، بہار لے کر میں کیا کروں گا ؟
نگاہ _ ساقی رہے سلامت ، خمار لے کر میں کیا کروں گا ؟؟

کہاں وہ حال _ بلال حبشی کہاں وہ عشق _ اویس قرنی
نبی کی فرقت میں جی رہا ہوں قرار لے کر میں کیا کروں گا ؟؟

کوئی ہے شام _ وطن پہ رقصاں کوئی ہے صبح _ چمن پہ نازاں
بساط میری ہے خاک _ طیبہ نکھار لے کر میں کیا کروں گا ؟؟

اے مخلصو تم مجھے نہ چھیڑو یہ رسم _ الفت تمہیں مبارک
شہہ _ مدینہ کا عشق لاؤ یہ پیار لے کر میں کیا کروں گا ؟؟

کتاب _ اول پہ نقش قرآن وہ روئے _ انور پہ زلف پیچاں
قسم ہے شمس و قمر کی لیل و نہار لے کر میں کیا کروں گا ؟؟

نگاہ منکر نکیر چمکی تو ان کا بیکل مچل کے بولا ،،،
نبی کے جلوؤں میں گم ہوں شمع مزار لے کر میں کیا کروں گا ؟؟

حضرت بیکل اتساہی الہند